

70 - డెబ్బదియవ దశకము

॥ సుదర్శనుడు అను గంధర్వునకు శాపవిముక్తి, శంఖచూడ,
వృషభాసురుల సంహారము ॥

ఇతి త్వయి రసాకులం రమితవల్లభే వల్లవాః

కదాపి పురమంబికాకమితురంబికాకాననే ।

సమేత్య భవతా సమం నిశి నిషేవ్య దివ్యోత్సవం

సుఖం సుషుపురగ్రసీద్ వ్రజపముగ్రనాగస్తదా ॥ (70.1)

సమున్ముఖమథోల్కుకైరభిహతేఽపి తస్మిన్ బలాత్

అముంచతి భవత్పదే న్యపతి పాహి పాహీతి తైః ।

తదా ఖలు పదా భవాన్ సముపగమ్య పస్పర్శ తం

బభౌ స చ నిజాం తనుం సముపసాద్య వైద్యాధరీమ్ ॥ (70.2)

సుదర్శనధర! ప్రభో! నను సుదర్శనాఖ్యోఽస్త్రిహం

మునీన్ క్వచిదపాహసం త ఇహ మాం వ్యధుర్వాహసమ్ ।

భవత్పదసమర్పణాదమలతాం గతోఽస్మీత్యసౌ

స్తువన్ నిజపదం యయౌ వ్రజపదం చ గోపా ముదా ॥ (70.3)

కదాపి ఖలు సీరిణా విహరతి త్వయి స్త్రీజనైః

జహోర ధనదానుగస్య కిల శంఖచూడోఽబలాః ।

అతిద్రుతమనుద్రుతస్తమథ ముక్తనారీజనం

రురోజిథ శిరోమణిం హలభృతే చ తస్యాదదాః ॥ (70.4)

దినేషు చ సుహృజ్జనైస్సహ వనేషు లీలాపరం

మనోభవమనోహరం రసితవేణునాదామృతమ్ ।

భవంతమమరీద్యశామమృతపారణాదాయినం

విచింత్య కిము నాలపన్ విరహతాపితా గోపికాః ॥ (70.5)

భోజరాజభృతకస్త్యథ కశ్చిత్ కష్టదుష్టపథదృష్టిరరిష్టః ।

నిష్కరాకృతిరపష్టునినాదస్తిష్ఠతే స్మ భవతే వృషరూపీ ॥ (70.6)

శాక్వరోఽథ జగతీధృతిహారి మూర్తిమేష బృహతీం ప్రదధానః ।

పంక్తిమాశు పరిఘూర్జ్వు పశూనాం ఛందసాం నిధిమవాప భవంతమ్ ॥ (70.7)

తుంగశృంగముఖమాశ్వభియంతం సంగృహయ్య రభసాదభియంతమ్ ।

భద్రరూపమపి దైత్యమభద్రం మర్దయన్నమదయః సురలోకమ్ ॥ (70.8)

చిత్రమద్య భగవన్! వృషఘాతాత్ సుస్థిరాఽజని వృషస్థితిరుర్వామ్ ।

వర్ధతే చ వృషచేతసి భూయాన్మోద ఇత్యభినుతోఽసి సురైస్తవమ్ ॥ (70.9)

ఔక్షకాణి పరిధావత దూరం వీక్ష్యతామయమిహోక్షవిభేదీ ।

ఇత్థమాత్తహాసితైస్సహ గోపైర్గేహగస్తవమవ వాతపురేశ! ॥ (70.10)

॥ ఇతి సుదర్శనుడు అను గంధర్వనకు శాపవిముక్తి, శంఖచూడ,
వృషభాసురుల సంహారము అను డెబ్బదియవ దశకము సంపూర్ణము ॥